

## پاکستان کے 64 ویں یوم آزادی کے موقع پر ایم کیو ایم کے مرکز نائن زیرو پر قومی پرچم لہرایا گیا

### رابطہ کمیٹی کے ڈپٹی کنوینر ڈاکٹر فاروق ستار نے پرچم کشائی کی، ملک کی بقاء و سلامتی، استحکام، سالمیت اور ترقی و خوشحالی کیلئے دعائیں کیں

### ایم کیو ایم کے مرکز نائن زیرو اور اطراف کی عمارتوں پر برقی قتموں سے زبردست سجاوٹ

کراچی۔۔۔ 14، اگست 2011ء

پاکستان کے 64 ویں یوم آزادی کے موقع پر متحدہ قومی مومنٹ کے مرکز نائن زیرو پر قومی پرچم لہرایا گیا اور ملک کی بقاء و سلامتی، استحکام اور سالمیت کیلئے دعا کی گئی۔ ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے ارکان طارق جاوید، شعیب بخاری اور کنور خالد یونس نے پرچم کشائی کی۔ اس موقع پر ایم کیو ایم کی رابطہ کمیٹی کے ارکان ڈاکٹر صغیر احمد، ڈاکٹر نصرت، سیف یار خان، واسع جلیل، یوسف شاہوانی، وسیم آفتاب، حق پرست ارکان اسمبلی، ایم کیو ایم کے مختلف ونگز اور شعبہ جات کے ارکان بھی موجود تھے۔ بعد ازاں اجتماعی دعا کرائی گئی جس میں تحریک پاکستان کے شہداء، دہشت گردی کیخلاف جاری جنگ میں شہید ہونے والے مسلح افواج کے افسروں و نوجوانوں اور کراچی میں دہشت گردوں کے ہاتھوں جاں بحق ہونے والے افراد کی مغفرت اور تحریک کے تمام حق پرست شہداء کے بلند درجات، کراچی میں امن و امان کے قیام کیلئے، دہشت گردی کے خاتمے، ملک کی ترقی و خوشحالی اور قائد تحریک جناب الطاف حسین کی درازدی عمر اور صحت و تندرستی کیلئے خصوصی دعائیں کی گئیں۔ جشن آزادی کے موقع پر ایم کیو ایم کے مرکز نائن زیرو اور اطراف کی عمارتوں پر برقی قتموں سے زبردست سجاوٹ کی گئی ہے جس کے باعث تمام علاقہ رات میں بھی دن کا سماں پیش کر رہا ہے۔ کراچی کی طرح ندرون سندھ حیدر آباد، میرپور خاص، سکھر، نوابشاہ، ساگھڑ، ٹنڈوالہ یار، گھوٹکی، جامشورو، عمرکوٹ، ٹھٹھ، نوشہرو فیروز، بدین، لاڑکانہ، خیرپور، شکارپور، دادو، قمبر شہدادکوٹ، کشمور، جبکہ آباد، جبکہ اسی طرح لاہور، پنجاب ہاؤس، ملتان، رحیم یار خان، راولپنڈی، بہاولپور ایبٹ آباد، مظفر آباد، باغ، گلگت، کوئٹہ صوبائی دفاتر میں بھی پرچم کشائی کی تقریبات منعقد کی گئیں۔

## یوم آزادی کے موقع پر ایم کیو ایم کی رابطہ کمیٹی لندن اور پاکستان کے ارکان کا مشترکہ ہنگامی اجلاس

### اجلاس میں پاکستان کی ترقی اور خوشحالی، جمہوریت کے فروغ دہشت گردی کے خاتمے،

عوامی مسائل کے حل اور سیاسی اختلافات کو بات چیت سے حل کرنے کا عہد  
تمام جماعتیں اپنی صفوں میں موجود کالی بھیڑوں کی نشاندہی کیلئے ٹیمیں تشکیل دیں  
جمہوریت کے فروغ اور امن و استحکام کیلئے رابطہ کمیٹی کا طویل اجلاس جاری

کراچی۔۔۔ 14، اگست 2011ء

پاکستان کے یوم آزادی کے موقع پر ملک کی موجودہ سیاسی و معاشی صورتحال کے حوالے سے ایم کیو ایم کی رابطہ کمیٹی لندن اور پاکستان کے ارکان کا مشترکہ ہنگامی اجلاس ہوا جس میں ملک کی مجموعی سیاسی و معاشی صورتحال پر تبادلہ خیال کیا گیا اور عوام کی فلاح و بہبود کیلئے مستقبل کے لائحہ عمل پر غور و خوض کیا گیا۔ اجلاس میں پاکستان کی ترقی و خوشحالی، دہشت گردی کے خاتمے، مفاہمت کی سیاست کے فروغ، عوام کو درپیش بنیادی مسائل کے حل اور سیاسی اختلافات کو بات چیت اور مذاکرات سے حل کرنے کا عہد کیا گیا۔ اجلاس میں زور دیا گیا کہ ملک میں جمہوری عمل جاری رہنا چاہئے اور تمام جماعتوں کو جمہوری اداروں کو مضبوط بنانے کیلئے اپنا اپنا کردار ادا کرنا چاہئے۔ اجلاس میں مزید کہا گیا کہ تمام جماعتوں کو چاہئے کہ وہ اپنی صفوں سے کالی بھیڑوں اور مفاد پرست عناصر کی نشاندہی اور نگرانی کیلئے ٹیمیں تشکیل دیں تاکہ وہ عناصر جو حالات خراب کرتے ہیں اور جماعتوں کے مابین اختلافات کا باعث بنتے ہیں ان کی نگرانی کی جاسکے اور اس بات کا بھی تعین کیا جاسکے کہ آیا ایسے عناصر اپنی پارٹی کے مفاد کے لئے کام کر رہے ہیں یا کسی اور کے مقاصد پورے کر رہے ہیں۔ اجلاس میں مزید کہا گیا کہ ایم کیو ایم ایک پر امن سیاسی جماعت ہے جو جمہوری طریقے سے غریب و متوسط طبقے کی حکمرانی کا انقلاب لانا چاہتی ہے۔ ایم کیو ایم جمہوری عمل کے تسلسل اور ملک میں امن و استحکام کیلئے ہر سطح پر اپنا کردار ادا کرتی رہے گی۔ پاکستان میں جمہوریت کے فروغ، جمہوری اداروں کے استحکام اور امن کے فروغ کیلئے رابطہ کمیٹی کا طویل اجلاس جاری ہے۔

## حب روڈ پر زائرین کی بس کے ہولناک حادثے میں متعدد زائرین کی ہلاکت اور زخمی ہونے پر الطاف حسین کا اظہار افسوس

لندن۔۔۔14 اگست، 2011ء

متحدہ قومی موومنٹ کے قائد جناب الطاف حسین نے حب روڈ پر شاہ نورانی سے شہداد کوٹ جانے والی زائرین کی بس کے ہولناک حادثے میں متعدد زائرین کے ہلاک اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے جاں بحق ہونے والے زائرین کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ جاں بحق زائرین کو جنت الفردوس میں اعلیٰ مقام عطا فرمائے اور زخمی کو جلد و مکمل صحت کا ملہ عطا کرے۔

متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام ٹنڈوالہ یار میں بارش سے متاثرین کی تیسرے روز بھی امدادی سرگرمیاں جاری

رہیں مختلف گاؤں اور دیہاتوں میں قائم ریلیف کیمپوں پر حالیہ طوفانی بارشوں کے متاثرین میں قائد تحریک جناب الطاف حسین کی ہدایت پر کھانا اور ادویات اور دیگر روزمرہ کی اشیاء تقسیم کی گئیں

متاثرین کا قائد تحریک جناب الطاف حسین سے تشکر کا اظہار

ٹنڈوالہ یار:۔۔۔14 اگست، 2011ء

متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام ٹنڈوالہ یار میں بارش سے متاثرین کی تیسرے روز بھی امدادی سرگرمیاں جاری رہیں اس سلسلے میں ٹنڈوالہ یار میں واقع گورنمنٹ پرائمری اسکول میں روڈ خانزادہ جماعت خانہ، گورنمنٹ پرائمری اسکول ابراہیم کالونی، گورنمنٹ پرائمری اسکول غریب آباد کالونی، گورنمنٹ پرائمری اسکول نیو مدینہ کالونی، گورنمنٹ پروفیشنلز ہائی اسکول کے علاوہ مختلف گاؤں اور دیہاتوں میں قائم ریلیف کیمپوں پر حالیہ طوفانی بارشوں کے متاثرین میں قائد تحریک جناب الطاف حسین کی ہدایت پر حق پرست رکن سندھ اسمبلی اکرم عادل، ایم کیو ایم ٹنڈوالہ یار زون کے انچارج سید محمد علی شاہ، جوائنٹ زونل انچارج شاہد عالم قائم خانی، زونل کمیٹی کے ممبران عمران آفتاب عالم، محمد علی قریشی، ثاقب احمد خانزادہ، مقبول حسین، راشد قائم خانی، امجد جاگیرانی، اور ارسلان خانزادہ نے کھانا تقسیم کیا گیا جبکہ ریلیف کیمپوں پر موجود ڈاکٹرز، پیرا میڈیکل اسٹاف نے بارش سے متاثرہ ہزاروں مریضوں کا طبی معائنہ کیا اور انہیں علاج معالجے کی جدید سہولیات فراہم کیں اور مریضوں میں مفت ادویات بھی تقسیم کیں۔ اس موقع پر ہزاروں متاثرین نے ایم کیو ایم کی جانب سے ملنے والی امداد پر ایم کیو ایم کے قائد تحریک جناب الطاف حسین سے دلی تشکر کا اظہار کرتے ہوئے انکی درازی عمر صحت و تندرستی کیلئے اللہ تعالیٰ کے حضور خصوصی دعائیں بھی کیں۔

عوام و کارکنان حق پرست سینئر عبدالحسید کی جلد و مکمل صحت یابی کیلئے دعا کریں، الطاف حسین کی اپیل

لندن۔۔۔14 اگست، 2011ء

متحدہ قومی موومنٹ کے قائد جناب الطاف حسین نے حق پرست سینئر عبدالحسید کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست عوام ماؤں، بہنوں، بزرگوں اور نوجوانوں سے اپیل کی ہے کہ وہ سینئر عبدالحسید کی جلد و مکمل صحت یابی کیلئے اللہ تعالیٰ کے حضور خصوصی دعائیں کریں۔

سینئر صحافی منیر شاہر کے بہیمانہ قتل پر الطاف حسین کا اظہار افسوس

لندن۔۔۔14 اگست، 2011ء

متحدہ قومی موومنٹ کے قائد جناب الطاف حسین نے سینئر صحافی منیر شاہر کے بہیمانہ قتل پر دلی افسوس کا اظہار کیا ہے۔ ایک بیان میں جناب الطاف حسین نے مقتول منیر شاہر کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ اور افسوس کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے کہا کہ منیر شاہر کے قتل میں ملوث درندہ صفت عناصر کسی صورت بھی اللہ کے عذاب سے محفوظ نہیں رہ سکتے، انہوں نے دعا کی کہ اللہ تعالیٰ منیر شاہر کو اپنی جوار رحمت میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ عطا فرمائے۔ (آمین) انہوں نے منیر شاہر کے قتل کی سخت ترین الفاظ میں مذمت کرتے ہوئے حکومت سے مطالبہ کیا ہے کہ وہ سینئر صحافی منیر شاہر کے بہیمانہ قتل کے واقعہ کا نوٹس لیا جائے اور اس میں ملوث دہشت گردوں کو گرفتار کر کے عبرتناک سزا دی جائے۔

جشن آزادی کے مبارک موقع پر ہمیں یہ عہد کرنا ہوگا کہ ہمیں بانیانِ پاکستان کی طرح قربانی کے جذبے سے

سرشار ہو کر وطن عزیز کو مشکلات کے بھنور سے نکالنا ہے۔ چوہدری منور حفیظ شاہد

فیصل آباد۔۔۔۔۔ 14 اگست 2011ء

متحدہ قومی موومنٹ فیصل آباد زون میں پرچم کشائی کے موقع پر چوہدری منور حفیظ شاہد نے پوری قوم کو پاکستان کے 65 ویں یوم آزادی کی دلی مبارکباد پیش کرتے ہوئے کہا کہ جشن آزادی کے مبارک موقع پر پوری قوم سے یہ سوال کرتا ہوں جس قومی سوچ اتحاد اور جذبہ کے ساتھ جن مقاصد کے لئے بانیانِ پاکستان نے تن، من، دھن کی قربانی دے کر پاکستان بنایا کیا ہم نے ان مقاصد کو حاصل کر لیا اگر نہیں تو ان مقاصد کے حصول میں حائل رکاوٹوں کو دور کرنے کے لئے جس قومی سوچ، اتحاد اور جذبہ کے ساتھ پاکستان حاصل کیا گیا آج اسی سوچ اتحاد اور جذبے کے ساتھ پاکستان کو مشکلات کے بھنور سے نکالنے کے لئے الطاف حسین کا ساتھ دینا ہوگا اور ملک سے فرسودہ اور ظالمانہ جاگیر دارانہ نظام ختم کرنے کے لئے میدانِ عمل میں آنا ہوگا۔

